

XEWQAT

Ta' Francis P. Mifsud
Lil G. Galea, rumanzier

L-isbah Xewqat
ta' hieni l-Milied
u tal-festa t-tajba
lilek naghti
l-aqwa rumanzier
li gżiritna rat,
u int
ktibt u grajjet Malta
għollejt,
fi żmien ikrah fakkart
tal-ħakma fewdali,
u tal-Qajd ta' Tunes il-migja,
imbagħad lil San Ġwann fahhart
u lil Ġilormu li bnieh,
mal-medda tas-snin
gwerra dinjija faqqgħet
u grajjietha fakkart
b'demm il-Malti.
u bhala avventurier
fakkart żmien tal-baħar il furbani,
u bl-Italja magħquda
u ta' l-Italja l-ġibda lejna
fuq tal-partiti l-bidu ktibt,
fuq prima donna
u tat-teatru l-hruq,
u fl-aħħar
zejjint tal-proża d-damma
bi żmien il-Kavaliieri, l-Franċiszi u l-Ingliżi,
u lill-Malti għollejt
lill-Malti l-ilsien
lill-Malti l-ġens.

DAN IL-PROGRAMMM

Ta' Oliver Friggieri.

Met' għad naraw id-dwal ta' fuq ix-xefaq
jintfew bil-mod wara xulxin u aħna
nibqgħu inharsu mingħajr sens madwarna
fid-dlam ta' din ix-xmara b'ilma qieghed, ...
Met' għad nisimghu l-aħħar żiffa tonfoħ
għalxejn ġo ħalqna w il-kordi vokali
jinbarxu biex nokorbu flok nitkellmu, ...
Met' għad jitbiegħdu minna l-ħsejjes qodma
u nidhlu nkiss inkiss f'deżert komuni
ta' folol li jiftieħmu bis-sinjali, ...
Met' għad nixtiequ l-ġmiel ta' mara shuna
biex tqabbad fina n-nar ta' ftit sekondi,
u nkunu ksaħna daqs l-irħam ta' qabar, ...
Met' għad inharsu mibluġħin fil-mera
u ma nhobbux il-wieċ ta' mitt tikmiza, ...

Ikun intermm dan il-Programm sa fl-aħħar,
u mbagħad haġa ħafifa għalina nimxu
b'rasna baxxuta 'l barra mit-teatru.

ERG'IBDA GHIDLI L-ĦREJJEF

Ta' Oliver Friggieri.

Erg' ibda għidli l-ħrejef li fl-imghoddi,
bejn dell u iehor hdejn id-dawl tal-lampa,
ma kienu jiejqu qatt, mamá, minn fommok,
waqt l' inti ddur mal-kamra biex tifrixli
u d-dell ta' surtek sewda jġri miegħi
ma' tul l-erba' hitan, u jikber dejjem
bħan-nies tal-ħrejef hdejn iċ-ċokon tiegħi.

Erg' ibda, ma, iżda tgħidlix il-ħrafa
ta' dak it-tifel ċkejken li llum kiber,
għax nafha sewwa.